

**TRIBUNAL GHAL TALBIET ZGHAR
GHAWDEX**

GUDIKATUR Dr Grazio Mercieca LL.D.

Seduta ta' nhar il-Gimgha 28 ta' Dicembru 2001

Fl-atti ta' l-Avviz numru 59/01
Fl-ismijiet:

General Precast Concrete Limited

-vs-

J.T.E. Limited

It-Tribunal

Ra l-avviz tat-talba fejn is-socjeta' attrici ppremettiet illi s-socjeta' konvenuta ghandha thallasha l-bilanc ta' elf u sittax-il lira Maltin u wiehed u tmenin centezmu (Lm1,016.81) dovuti ghall-fornituri ta' prestressed concrete slabs maghmula fuq inkarigu ta' l-istess socjeta' konvenuta, liema somma s-socjeta' konvenuta giet inutilment interpellata sabiex thallas u baqghet inadempjenti.

Illi huma dovuti mis-socjeta' konvenuta ukoll l-imghaxijiet kummercjali bir-rata ta' tmienja fil-mija (8%) dekorribbli sad-data tal-pagament effettiv, ai termini ta' l-artikolu 1141(1) tal-Kodici Civili;

Bl-ispejjez inkluzi dawk ta' l-ittra ufficjali ta' l-20 ta' Settembru 2001.

Il-konvenut ingunt ghas-subizzjoni.

Ra r-risposta tal-konvenut fejn eccepixxa:

1. preliminarjament il-preskrizzjoni ta' l-azzjoni attrici ai termini ta' l-artikolu 2148(a) u (b) tal-Kap 16.
2. Fit-tieni lok u minghajr pregudizzju ghas-sueccepit, il-preskrizzjoni ukoll ta' l-azzjoni attrici ai termini ta' l-artikolu 2149(a) tal-Kap 16.
3. Fil-mertu u minghajr l-ebda pregudizzju ghas-sueccepit, l-ammont pretiz mhuwiex gustifikat ghaliex gie saldat kif jista' jigi pruvat.

4. Fi kwalunkwe kaz u dejjem minghajr pregudizzju ghas-suecceptit, l-azzjonisti tas-socjetajiet rispettivi kkwantifikaw l-obbligazzjonijiet reciproci permezz ta' ftehim milhuq fit-28 ta' Mejju 2001, f'liema ftehim, is-socjeta' li tikkontrolla s-socjeta' attrici ma vvantat l-ebda pretensjoni fir-rigward tal-mertu ta' dina l-kawza. Kien biss wara li ntlahaq il-ftehim imsemmi illi s-socjeta' attrici bdiet tivvanta tali pretensjonijiet.

Sema' x-xhieda u qara d-dokumenti esibiti

Ikkunsidra dwar l-ewwel u t-tieni eccezzjonijiet li jirrigwardaw il-preskrizzoni skond Art 2148(a) u (b) u Art2149(a) ta' Kap 16

Illi din il-kawza tirrigwarda l-hlas ta' forniture ta' *prestressed concrete slabs*.

Ma jidhirx li japplika l-artiklu 2148(a) ghax dan jirrigwarda l-artigjan li ma jkunx ukoll kuntrattur, bhalma indubbjament hija socjeta' kummercjali li tforni l-*prestressed concrete slabs*. – ara *Paul Sapienza vs Walter Antignolo, Kollezz. XXIX.iii.187, Qorti tal-Kummerc 05.12.1935* u ghalhekk il-fornitura *quae agitur* taqa' precizament taht il-perjodu ta' sentejn ikkontempat fl-artiklu 2149(a), ghax, kif inhu risaput, il-planki normalment ma jkunux lesti minn qabel, imma jigu manifatturati minn kuntrattur skond il-qisien tal-bini li jkun sejjer jissaqqaf. Ghal dan il-kaz, huwa applikabbli sahansitra l-perjodu ta' tmintax-il xahar ikkontemplat fl-artiklu 2148(b), ghax ghalkemm il-planki inxtraw mis-socjeta' konvenuta biex jergghu jigu negozjati, b'danakolu inxtrat minnhom kwantita zghira – kif tindika s-somma ta' LM1,016.81 mitluba fl-avviz tat-talba - aktarx biex iservu ghal post wiehed partikolari, jew, l-iktar, tnejn. Kif inhu stabbilit fil-gurisprudenza, dak li jiddistingwi, ghall-finijiet ta' dan l-artiklu, operazzjoni “wholesale” minn wahda “retail” mhix daqstant il-professjoni abitwali tax-xerrej, imma l-*kwantita* tal-oggetti mibjugha: *come bene osservo' la sentenza della Corte di Commercio di Sua Maesta' (15.11.1892)... il criterio direttivo per distinguere il grossista dal dettagliatore e' che il primo vende, per lo piu', a coloro che commerciano della cosa comprata, mentre il secondo vende per lo piu', ai consumatori, in piccole quantita' misurate dal bisogno di costoro;*

Che pero' la disposizione sopra citata non ha, pei fini della prescrizione, riguardo alla professione abituale, sia del grossista sia del dettagliatore, ma considera solamente la vendita delle merci o derrate in se stessa; e se questa e' fatta a minuto cioe' in piccole partite, essa soggiace alla prescrizione breve di diciotto mesi, sia che venga fatta dal negoziante al dettagliatore sia che da quest'ultimo si faccia al consumatore, potendo darsi il caso che il grossista rivenda in qualche caso particolare le sue merci in dettaglio – Qorti tal-Appell, 17 ta' Jannar 1912, *Carmelo Fenech vs Emmanuela Galea*- Kollezz. Vol. XXI.i.406. Huwa sinifikattiv dak li xehed l-avukat Dottor Joseph Ellis, Direttur tas-socjeta' konvenuta, fis-sens li l-prezz ma kienx ta' wholesale, imma ta' retail.

Illi japplikax jew le l-art. 2148(b) jew le hija madanakollu kwistjoni akkademika, ghax in-negozju sar fil-1997 u ghaddeu iktar minn sentejn bla ma l-preskrizzjoni giet interrotta. Irrizulta li s-socjeta' attrici damet ma tablet il-hlas lis-socjeta' konvenuta billi

dahhlet dan il-kont erronjament f'arrangament ta' tpartit li s-socjeta' attrici kellha mas-socjeta' A.F. Ellis Ltd li m'ghandha x'taqsam xejn mas-socjeta' konvenuta, hlief li zewg diretturi ta' A.F. Ellis inzertaw huma diretturi ta' J.T.E. Limited. Imbaghad, meta Salvu Ellis, direttur iehor ta' A.F. Ellis Ltd, gibed l-attenzjoni li l-fornitura tal-prestressed concrete ma kellhiex x'taqsam mal-barter agreement, jew mas-socjeta' A.F. Ellis Ltd, allura General Precast Concrete Ltd irtirat il-kont u bghatilu lil J.T.E. Limited.

Illi jinkombi fuq is-socjeta' attrici li tipprova l-interruzzjoni tal-perjodu preskrittiv. Dak li sar ma' A.F. Ellis Ltd ma tidhol fih xejn is-socjeta' konvenuta, filwaqt illi l-ittra ufficcjali saret biss fl-20 ta' Settembru 2001, ghar-rigward tal-fornitura li saret fil-1997. L-anqas jista' jinghad li Dottor Ellis, ikkuntattjat bit-telefon minn Tonio Farrugia, Company Secretary tas-socjeta' attrici, b'xi mod ammetta li kellu jaghti: *meta cempilltu bit-telephone, skuza ruhu mieghi ghax ghadu ma rrispondiex ghaliex jaf biha l-bicca xoghol imma ghandu hafna 'pressure of work', ghandu hafna karti u weghdni li se jirrispondini*. Din mhix ammissjoni tad-debitu, li jinhtieg li tkun cara u mhux ekwivoka, kif irriteniet il-Qorti tal-Appell, in re: *Silvio u Catherine Frendo vs Andrew Faenza* deciza fit-2 ta' Gunju 2000. F'dan il-kaz, il-qorti qalet li l-fatt li persuna toffri li tinnegozja "settlement" l-anqas ma tammonta ghal ammissjoni ta' debitu. Dottor Ellis l-anqas biss wasal sa hawn. Fl-istess sens iddecidew il-Prim'Awla *Joan sive Giovanna Lungaro Mifsud nomine et vs Rosaria Felice Gay et* -5.10.1972; u l-Qorti tal-Appell f'decizjoni rappurtata f'Vol. XXXIII.i.44.

Di piu', galadarba ma jirrizultax mill-fatti li l-preskrizzjoni giet interrotta, l-ebda interruzzjoni ma tista' tinghad li sehhet (Vol XXX.i.989).

Ghaldaqstant it-Tribunal jaqta' u jiddeciedi billi jilqa' l-eccezzjonijiet tas-socjeta' konvenuta u jiddikjara l-azzjoni preskritta.

Spejjez bla taxxa bejn il-partijiet.

(ft.) Grazio Mercieca
Gudikatur

(ft.) Maureen Xuereb
D/Registatur

Vera kopja

Ghar-Registatur